

Rikors imressaq fit-30 ta' Marzu 2007 — Il-Kummissjoni tal-Komunitajiet Ewropej vs Ir-Repubblika tal-Polonja

(Kawża C-170/07)

(2007/C 183/26)

Lingwa tal-kawża: Il-Pollakk

Partijiet

Rikorrenti: Il-Kummissjoni tal-Komunitajiet Ewropej (rappreżentanti: J. Hottiaux, K. Herrmann, aġenti)

Konvenuta: Ir-Repubblika tal-Polonja

Talbiet tar-rikorrenti

- tiddikjara li, billi introduċiet il-htieġa ta' kontroll tekniku fuq il-vetturi użati importati qabel l-ewwel registrazzjoni tagħhom filwaqt li htieġa bhal din ma tapplikax għal vetturi nazzjonali li jinsabu fl-istess sitwazzjoni, ir-Repubblika tal-Polonja naqset mill-obbligi tagħha skond l-Artikolu 28 KE;
- tikkundanna lir-Repubblika tal-Polonja tbat i l-ispejjeż.

Motivi u argumenti prinċipali

L-Artikolu 28 KE jipprojbixxi restrizzjonijiet kwantitattivi fuq l-importazzjoni u kull miżura li għandha effett ekwivalenti bejn l-Istati. Skond il-ġurisprudenza tal-Qorti tal-Prim'Istanza, fin-nuqqas ta' armonizzazzjoni, "kull liġi kummerċjali ta' l-Istati Membri li tista' tostakola direttament jew indirettament, bħala fatt jew potenzjalment, l-iskambji komunitarji hija kkunsidrata miżura ta' effett ekwivalenti għal restrizzjoni kwantitattiva".

Miżura li għandha effett ekwivalenti għal restrizzjoni kwantitattiva tammonta għal ksur ta' l-Artikolu 28 KE fejn din mhijiex iġġustifikata, fuq il-bażi ta' l-Artikolu 30 KE jew skond il-ġurisprudenza tal-Qorti tal-Ġustizzja ta' htieġa obbligatorja imposta fl-interess generali.

Il-liġi Pollakka "Prawo o ruchu drogowym" (Kodiċi tat-traffiku) timponi l-obbligu li jsehh kontroll tekniku qabel l-ewwel registrazzjoni tal-vettura fil-Polonja. Sakemm il-karożzi ġodda huma eżentati minn obbligu bhal dan, fil-prattika huma biss il-karożzi użati importati minn Stati membri oħra li huma ssuġġettati għall-kontroll tekniku obbligatorju qabel l-ewwel registrazzjoni tagħhom fil-Polonja. Konsegwentement, il-htieġa ta' kontroll bhal din tammonta għal miżura diskriminatorja tal-vetturi importati minn Stati Membri oħra fir-rigward ta' vetturi nazzjonali. Il-konkluzjoni msemmija hawn hija wkoll ikkonfermata mill-fatt li l-awtoritajiet Pollakki jimponu, sabiex iwettqu kontroll tekniku, taxxa li hija għall-inqas darbtejn għola mit-taxxa għall-kontroll perjodiku ta' vettura nazzjonali ta' l-istess kategorija. Fl-opinjoni tal-Kummissjoni, l-awtoritajiet Pollakki ma tawx spjegazzjoni raġjonevoli għal distinzjoni bhal din. Fid-dawl tal-ġurisprudenza kollha, regoli nazzjonali li jimponu spejjeż addizzjonali fuq l-oġġetti importati pparagunat ma' oġġetti

simili nazzjonali, jammontaw għal restrizzjoni għall-iskambji intrakomunitarji skond l-Artikolu 28 KE.

Sabiex jiġġustifika miżura bhal din, Stat Membru jrid juri li din hija neċessarja u proporzjonata għal dan l-iskop. Skond l-Artikolu 30 miżura bhal din m'għandhiex tammonta għal mezz ta' diskriminazzjoni arbitrarju jew ta' restrizzjoni moħbija fl-iskambji bejn Stati Membri.

F'dan ir-rigward, il-Kummissjoni ssostni li l-istat tal-vettura jirriżulta mill-użu tagħha fit-toroq mill-mument li l-aħhar kontroll tekniku jrid jiġġustifika, fid-dawl tal-harsien tas-saħha u tal-hajja tal-persuni, il-kontroll imwettaq fil-mument tar-registrazzjoni, permezz tal-konstatazzjoni li l-vettura ma kinitx involuta f'incident u tinsab f'kundizzjoni teknika tajba. L-Istati Membri b'hekk jistgħu jissuġġettaw il-vetturi għal kontroll tekniku qabel ir-registrazzjoni bil-kundizzjoni li htieġa bhal din ma tammontax għal diskriminazzjoni arbitrarja, jiġifieri li tkun tirrigwarda kemm il-vetturi importati minn Stati Membri oħra, kemm vetturi nazzjonali, li jinsabu f'sitwazzjoni simili. Meta min-naħa l-oħra regoli nazzjonali ma jehtigux kontroll tekniku għall-vetturi nazzjonali ddikkarati għall-finijiet ta' registrazzjoni, li huma fl-istess stat ta' vetturi importati minn Stati Membri oħra, regoli bhal għandhom jitqiesu li huma diskriminatorji.

Barra minn hekk, il-Kummissjoni hija ta' l-opinjoni li l-leġiżlazzjoni Pollakka li tillimita l-iskambji intrakomunitarji ma tistax tkun iġġustifikata bħala forma ta' protezzjoni tas-saħha u tal-hajja tal-persuni meta ma tissodisfax ir-rekwiżiti ta' neċessità u ta' proporzjonalità.

L-ewwel lok, jekk il-vettura giet approvata permezz tal-kontroll tekniku ta' l-istat tekniku f'wiehed mill-Istati Membri, il-prinċipju ta' ekwivalenza u ta' għarfien reċiproku li jirriżulta mill-Artikolu 3, nru 2, tad-Direttiva tal-Kunsill 96/96/KE jobbliha lill-Istati Membri kollha jirrikonossu ċ-ċertifikat mahruġ f'dan il-każ bhal li kieku kien mahruġ minn Stati bhal dawn. Il-Kummissjoni għandha tirrifjuta l-argument ta' l-awtoritajiet Pollakki dwar l-invalidità tal-kontrolli perjodiċi li jseħhu fi Stat Membru iehor. Fl-opinjoni tal-Kummissjoni, in-notament fid-dokumenti ta' registrazzjoni li sehhet registrazzjoni ġdida tal-vettura mhijiex intiza li tinvalida ċ-ċertifikati kollha ta' kontroll tekniku tal-vettura, anzi r-registrazzjoni ġdida tal-vettura m'għandhiex x'taqsam ma' l-istat tekniku tagħha. Fit-tieni lok, kontroll selettiv ikun aktar proporzjonat fid-dawl tal-protezzjoni tas-saħha fit-triq fejn kellha tirrigwarda esklużivament daww il-vetturi importati minn Stati Membri oħra li għalihom hemm hjiel fondat li jkun theddida għas-sigurtà fit-triq jew ambjentali. Fit-tielet lok, il-Kummissjoni ma taqbilx ma' l-argument tal-Gvern Pollakk li l-kontrolli tekniċi huma neċessarji fir-rigward ta' l-identifikazzjoni tal-vetturi u għall-ġlieda kontra l-kriminalità. Fl-opinjoni tal-Kummissjoni, l-implementazzjoni ta' kontrolli tekniċi dettaljati li l-ispiza tagħhom titla' għal kważi d-doppju ta' daww tal-kontrolli tekniċi perjodiċi, mhux neċessarji sabiex tiġi stabbilita l-kategorija, is-subbkategorija, l-użu jew it-tip ta' vettura. Bħala regola, informazzjoni bhal din diġà tidher fid-dokumenti tal-vettura li

jigū pprezentati lil awtoritajiet Pollakki ta' registrazzjoni. Fir-raba' lok, il-Kummissjoni tirrifjuta l-argument ta' l-awtoritajiet Pollakki li jirrigwarda l-Konvenzjoni ta' Vjenna. Skond il-Kummissjoni, in-nuqqas ta' legiżlazzjoni xierqa fuq livell internazzjonali m'għandu l-ebda effett fuq l-influwenza fuq l-obbligi tar-Repubblika tal-Polonja fil-konfront tal-Komunità.

Talba għal deċiżjoni preliminari mressqa mis-Sozialgericht Stuttgart (il-Ġermanja) fit-2 ta' Mejju 2007 — Krystyna Zablocka-Weyhermüller gegen Land Baden vs Württemberg

(Kawża C-221/07)

(2007/C 183/27)

Lingwa tal-kawża: Il-Ġermaniż

Qorti tar-rinviju

Sozialgericht Stuttgart

Partijiet fil-kawża prinċipali

Rikorrenti: Krystyna Zablocka-Weyhermüller

Konvenuta: Land Baden-Württemberg

Domandi preliminari

Ir-restrizzjonijiet għal benefiċċji stabbiliti fil-liġi Ġermaniża tas-sigurtà soċjali fl-Artikolu 64e tal-Bundesversorgungsgesetz (Liġi Federali dwar il-pensjonijiet tal-gwerra — BVG), applikabbli għal dawk intitolati li għandhom id-domicilju jew ir-residenza abitwali tagħhom fil-Polonja bħala Stat Membru gdid ta' l-UE, huma konformi mad-dritt Komunitarju ta' livell għola, b'mod partikolari mill-perspettiva tal-libertà ta' moviment?

Talba għal deċiżjoni preliminari mressqa mill-Amtsgericht Landau/Isar (il-Ġermanja) fis-7 ta' Mejju 2007 — kawża kriminali kontra Rainer Günther Möginger

(Kawża C-225/07)

(2007/C 183/28)

Lingwa tal-kawża: il-Ġermaniż

Qorti tar-rinviju

Amtsgericht Landau/Isar.

Konvenut fil-kawża prinċipali

Rainer Günther Möginger

Domandi preliminari

- 1) L-Artikoli 1(2), 7(1)(b), 8(2) u (4), u 9 tad-Direttiva tal-Kunsill 91/439/KEE, tad-29 ta' Lulju 1991, dwar il-liċenzji tas-sewqan (1), kif emendata bid-Direttiva tal-Kunsill 97/26/KE, tat-2 ta' Gunju 1997 (iktar 'il quddiem id-"Direttiva"),

għandhom jigū interpretati fis-sens li jipprekludu li Stat Membru jirrifjuta li jirrikonoxxi liċenzja tas-sewqan mahruġa minn Stat Membru ieħor meta, fit-territorju ta' l-ewwel Stat Membru, il-possessur tal-liċenzja tas-sewqan kien gie sugġett għal deċiżjoni ta' revoka jew ta' annullament ta' liċenzja tas-sewqan mahruġa mill-istess Stat Membru, u meta l-perijodu ta' projbizzjoni temporanja għall-ksib ta' liċenzja għida, imposta f'din id-deċiżjoni, ma jkunx għadu skada qabel id-data tal-hruġ tal-liċenzja tas-sewqan min-naha ta' l-Istat Membru l-ieħor?

- 2) F'każ ta' risposta affermativa għall-ewwel domanda,

l-imsemmija Direttiva għandha tigi interpretata fis-sens li l-qrati u l-awtoritajiet amministrattivi ta' l-ewwel Stat Membru jistgħu jinjoraw il-prinċipju tar-rikonoxximent reċiproku meta l-possessur ta' liċenzja tas-sewqan, fil-każ speċifiku ta' abbuż ta' dritt, jigū pprojbit milli jagħmel użu mil-liċenzja tas-sewqan miksuba fi Stat Membru ieħor ta' l-UE, b'mod partikolari meta, minkejja li ġew sodisfatti r-rekwiziti previsti mid-dritt Komunitarju, minn analiżi taċ-ċirkustanzi oġġettivi kollha jirriżulta li l-ghan tar-regoli tad-Direttiva ma ntlahaqx, u meta jeżisti element sugġettiv li jikkonsisti fir-rieda li jinkiseb vantaġġ previst mid-dritt Komunitarju fil-forma tar-rikonoxximent tal-liċenzja tas-sewqan fi Stat Membru ieħor ta' l-UE, billi jinholqu arbitrarjament il-kundizzjonijiet meħtieġa għal dan il-ghan,